

کشمیر پکار رہا ہے!

پروفیسر خورشید احمد

منشورات

قیمت: 10 روپے

کوڈ: 01071

مخصوصہ ملٹان روڈ لاہور پاکستان فون: 09 5425356-5434907 گیس: 5425356-5434907

وادی کشمیر میں بھارتی سامراجی تسلط کے خلاف احتجاج اور آزادی کی عوامی تحریک ایک بار پھر اپنے عروج پر ہے۔

ریاست جموں و کشمیر کے مسلمانوں نے بھارت کے غاصبانہ قبضے کو اکتوبر ۱۹۴۷ء کی بھارتی فوج کشی سے لے کر آج تک کبھی قبول نہیں کیا۔ بلاشبہ تحریکِ مزاحمت و آزادی ان ۲۱ برسوں میں مختلف نشیب و فراز سے گزرتی رہی مگر کبھی دبی نہیں۔ کشمیری عوام نے بھارتی ظلم و تشدد کے سامنے ایک لمحے کے لیے بھی سپرنہیں ڈالی۔ مسلمانانِ جموں و کشمیر کی بھارت کے تسلط سے آزادی کی تحریک ۱۹۸۸ء کے انتخابی ڈھونگ کے بعد ایک نئے دور میں داخل ہوئی۔ سیاسی جدوجہد کے ساتھ عوامی و عسکری عمل بھی رونما ہوا اور جس طرح عالمی سامراج کے خلاف آزادی کی جدوجہد نے ایشیا اور افریقہ کے مختلف ممالک میں اینٹ کا جواب پھر سے دینے کی مجاہدات کو ششیں کیں اور ان کو معتبر تسلیم کیا گیا حتیٰ کہ اس جدوجہد کو اقوامِ متحدہ کی جزوی اسلامی مفکرین نے عام دہشت گردی [terrorism] سے ممیز و ممتاز قرار دیا اور اس طرح ایسی جدوجہد کو مجبور انسانوں کا حق تسلیم کیا۔ اسی بنیاد پر ۱۹۹۰ء سے جہادی تحریک نے بھارتی استعمار کو چیلنج کیا اور آج تک اس کا ناطقہ بند کر رکھا ہے۔ پاکستان کی قیادت، خصوصیت سے پرویز مشرف کی بے وفائی اور اس تحریک اور اس کے

کشمیر پا کر رہا ہے!

مقاصد سے غداری کے باوجود ظلم کے خلاف مزاحمت اور بغاوت کی تحریک جاری رہی ہے۔ البتہ اندر ونی اور بیرونی دونوں اسباب سے گذشتہ چند برسوں میں تحریک میں ایک گونہ ٹھیکراؤ کی کیفیت پیدا ہو گئی۔ یہ تحریک آزادی کے لیے بڑا ہی نازک مرحلہ تھا۔ پرویز مشرف نے امریکا کی دہشت گردی کے خلاف جنگ میں شرکت کے بعد آہستہ آہستہ کشمیر پالیسی کے باب میں بھی اٹھی زقدن [U-turn] لگائی اور اقوام متحده کی قراردادوں کو نظر انداز کرتے ہوئے out of box حل کی رٹ اگانا شروع کی جو دراصل پاکستان کی قومی کشمیر پالیسی سے انحراف اور کشمیری عوام کی تاریخی جدوجہد سے بے وفا کی اور غداری کے متراود تھا۔

خطرناک کھیل کا آغاز

ستمبر ۲۰۰۳ء میں مشرف اور من موہن سنگھ کی نیو یارک میں ہونے والی ملاقات میں اس خطرناک کھیل کا آغاز کیا اور پاکستان کی اس وقت کی فوجی قیادت نے تحریک آزادی کشمیر سے عملہاتھ کھینچ لیا بلکہ حریت کانفرنس کو باٹھے اور اپنا ہم خیال دھڑا بنانے کی مذموم کوشش بھی کی۔ مشرف کی من موہن سنگھ سے تین ملاقاتیں اسی زمانے میں ہوئیں، نیز بھارت کے قومی سلامتی کے مشیر ایم کے زائن اور مشرف کے معتمد علیہ طارق عزیز کے درمیان بھی برابر ملاقاتیں ہوتی رہیں۔ پس پرده امریکا بڑی چالاکی سے اپنا کردار ادا کر رہا تھا۔ بظاہر سیاسی، تجارتی اور ثقافتی تعلقات کو معمول پر لانے مگر درحقیقت کشمیر میں حالت موجودہ [status quo] کو تھوڑے بہت تغیر کے ساتھ برقرار رکھ کر اس مسئلے کی تحلیل کا کھیل کھیلا جا رہا تھا۔ حریت کانفرنس کے ایک دھڑے نے بھارت کی قیادت سے مذاکرات بھی شروع کر دیے۔ ادھر پاکستان میں بھارت نواز لابی نے صحافت،

تجارت اور ثقافت کے نام پر تقسیم کی لکیر کو غیر موثر بنانے کا جہاد شروع کر دیا، اور جو حقیقی جہادی جدوجہد ہو رہی تھی، اس کی پیٹھ میں مشرف اور اس کے حواریوں نے نجمر گھونپ دیا بلکہ سیاسی جدوجہد تک کارخ بدلنے کی مذموم کوشش بھی کی۔ اب حق خود ارادیت اور بھارت کے تسلط سے آزادی اصل ایشونہ رہا بلکہ سیاسی ہدف محض راستے کھولنے، بسوں اور ریل گاڑیوں کے چلانے، فوجوں کی کمی، اقتدار میں کسی درجے کی شرکت اور مشترکہ مفادات کی نگرانی کے لیے کسی نظام کی شکل قرار پایا۔

جموں و کشمیر کے مسلمان جنہوں نے اعلیٰ مقاصد کے لیے ۱۹۳۱ء اور پھر ۱۹۴۷ء کے بعد سے قربانیاں دیں اور ۲ لاکھ سے زائد جانوں کا نذر انہ پیش کیا، وہ ایسی لوئی لنگڑی خود مختاری اور بھارت کے تسلط کو مزید مضبوط و مستحکم اور مستقل کرنے کے لیے نہیں تھے۔ لیکن مشرف کی حکومت نے پاکستان کے اصولی اور تاریخی موقف سے پسپائی اختیار کر کے تحریکِ مزاحمت کو شدید نقصان پہنچایا، جموں و کشمیر کے مسلمانوں کو بری طرح مایوس کیا اور آزادی کی تحریک کو عین مسجد ہماری میں بے سہارا چھوڑ دیا۔ سارا کریڈٹ جموں و کشمیر کے مسلمانوں، وہاں کے نوجوانوں اور خصوصیت سے سید علی شاہ گیلانی اور شیخ عبدالعزیز شہید جیسے لوگوں کی فرست اور قیادت کو جاتا ہے جو نہ بھارت کے جھانے میں آئے اور نہ پاکستانی قیادت کی بے وفائی کی بنا پر پاکستانی قوم سے مایوس ہوئے۔ سخت ترین حالات میں انہوں نے تحریکِ مزاحمت کو جاری رکھا اور صحیح موقع کا انتظار کرتے رہے۔ یہی پیغام ان کو پاکستان کی تحریکِ اسلامی اور تحریک پاکستان کے مخلص کارکنوں نے دیا جو پرویز مشرف کی پالیسیوں کے سخت ترین ناقد تھے اور کشمیر میں عوام کو برابر تلقین کرتے رہے کہ وہ اپنی تاریخی جدوجہد کو جاری رکھیں اور نوبل انعام کا خواب دیکھنے والوں کی چال

کشمیر پا کر رہا ہے!

بازیوں اور فریب کاریوں کا شکار نہ ہو۔ پرویز مشرف نے جو خیالی پل بنائے تھے وہ بھارت کی ہٹ دھرمی اور ہندو قیادت کی تاریخی دھوکے بازی کے ہاتھوں زمین بوس ہوئے۔ وہ جو بھارتی قیادت سے پینگیں بڑھانے میں پیش پیش تھے، ہاتھ ملتے رہ گئے اور واپس آنے کے راستے تلاش کرنے لگے۔ البتہ جو اصولی نقصان تحریک کو ہوا، وہ ناقابل انکار ہے اور اس کا فائدہ کشمیر کی اس قیادت نے اٹھانے کی کوشش کی جو بھارت نواز تھی اور گذشتہ ۲۰۰۸ء میں بھارت کے تمام ظلم و ستم اور شاطرانہ کھیل میں شریک تھی۔ پالیسی کی یہ تبدیلی ایسا داغ ہے جسے دھونا پا کستان کے لیے مشکل ہو گا لیکن یہ ایک حقیقت ہے کہ ۲۰۰۸ء میں جولائی اور اگست میں رونما ہونے والے واقعات نے حالات کو ایک نیا رخ دے دیا ہے اور کشمیر کی جگ آزادی ایک نئے، تاریخی اور فیصلہ کن دور میں داخل ہو گئی ہے۔ اس کا ادراک اور اس کے تقاضوں کو پورا کرنے کے لیے صحیح حکمت عملی وقت کی سب سے اہم ضرورت ہے۔

نئے حالات کا ادراک

اس حکمت عملی کی تشکیل کے لیے مندرجہ ذیل چار اہم حقلات کو سامنے رکھنا ضروری ہے:

پہلی چیز پرویز مشرف کی لپک [flexibility] کے نام پر کشمیر کی تقسیم اور بھارت اور پاکستان کے کسی مشترک نگرانی کے نظام کی تجویز کی ناکامی ہے۔ یہ تجویز دھوکے اور دباو پر منی تھی اور تاریخی حقلات اور پاکستان اور بھارت کے نظریاتی اور سیاسی اہداف سے مطابقت نہیں رکھتی تھی۔ اس خام خیالی کا پرده جلد ہی چاک ہو گیا۔ بھارت نے اس سلسلے میں ذرا لپک نہ دکھائی اور پاکستان کو اپنے اصولی موقف سے ہٹا کر تحریکِ مراجحت کی کمر توڑنے کا کھیل کھیلا۔ پاکستان کی پرویزی قیادت نے اپنا منہ کالا کیا، جن کشمیری قائدین کو اس کھیل

میں استعمال کیا، ان کے چھروں پر بھی یہ کالک لگی، تاہم سرخو ہوئے وہ لوگ جو بھارت کے تاریخی ذہن اور سیاسی مقاصد کا صحیح ادراک رکھتے تھے جنہوں نے پہلے ہی دن یہ کہہ دیا تھا کہ یہ دھوکا اور سراب ہے۔ سید علی شاہ گیلانی نے پرویز مشرف کو پہلے دن سے چیلنج کیا اور ۲۰۰۳ء سے آج تک اپنے اصولی موقف پر قائم رہے اور 'چک' کے نام پر پسپائی کی اس حکمت عملی اور بھارت کے عزائم کی تکمیل میں معاونت کے خطرناک کھیل کاڈٹ کر مقابلہ کیا اور بالآخر ان کی پوزیشن صحیح ثابت ہوئی۔ یہی موقف شیخ عبدالعزیز شہید کا تھا جنہوں نے پرویز مشرف کے اقوام متحده کی قراردادوں سے ہٹنے اور روایت سے ہٹ کر [out of box] حل کی تلاش کے سلسلے میں صاف کہہ دیا تھا کہ ”پرویز مشرف کو بتادوا آپ کشمیر پر جتنی چاہے چک دکھاؤ لیکن بھارت کی بڑھن اٹپلشمنٹ کشمیر پر چک نہیں دکھائے گی بلکہ ہمیں آپس میں لڑا کر اپنے ایجنسڈ کے کوآ گے بڑھائے گی“۔ بھارت کی ہٹ دھرمی اور پرویز مشرف کی بے تدبیری اور سمجھوتوں [compromises] کی پالیسی بالآخرنا کام رہی۔

دوسری اہم چیز خود پرویز مشرف کا ۲۰۰۷ء میں کمزور ہونا، ۱۸ فروری ۲۰۰۸ء کے انتخابات میں پاکستانی عوام سے شکست کھا جانا، اور ۱۱ آگست کو استفادے کرنے والے باہر ہونا ہے۔ پرویز مشرف کے ساتھ اس کی پالیسیاں بھی رخصت ہو گئیں اور وہ لوگ جواب بھی ان پالیسیوں کو زندہ کرنے کی کوشش کر رہے ہیں، خصوصیت سے پاکستان کی سیکولر اور بھارت نواز لابی، وہ بھی ان شاء اللہ منہ کی کھائیں گے۔ خود بھارت نے اس پالیسی کا بھانڈا چھوڑ دیا ہے اور کشمیری عوام کی ریاست گیر تحریک مزاحمت کے عوامی استضواب نے اسے رد ہی نہیں کیا، ہمیشہ کے لیے دفن کر دیا ہے۔

تیسرا اہم چیز عالمی حالات اور عالمی مفکرین کی سوچ میں رونما ہونے والی اہم

تبدیلیاں ہیں جن کا ادراک از بس ضروری ہے۔ ۲۰۰۱ء کے واقعات اور ان کے رد عمل میں امریکا کی دہشت گردی کے خلاف جنگ نے پوری دنیا کے امن کو تباہ کر دیا۔ شروع میں امریکا کو عالمی ہمدردی حاصل تھی لیکن جیسے جیسے امریکا کے عالمی سامراجی عزم نمایاں ہوئے، وہ ہمدردی نفرت اور غصے میں بدل گئی اور عوامی سطح پر امریکا، اس کی قیادت اور اس کی نام نہاد جنگ پر بے اعتمادی کا کھلا اظہار ہونے لگا۔ افغانستان میں اور پھر عراق میں جو کچھ امریکا نے کیا، اس نے ریاستی دہشت گردی کی تاریخ میں نیا باب رقم کیا۔ مفکرین کی ایک تعداد اس کھیل کا پرده چاک کرنے پر مجبور ہو گئی ہے۔ جوزبانی میں بند تھیں وہ اب کھل کر بات کر رہی ہیں۔ آزادی کی تحریکوں اور ظالموں کے خلاف مظلوموں کی جدوجہد کو دہشت گردی کے نام پر مطعون کرنے اور ختم کرنے کا جو سلسلہ شروع ہوا تھا اسے اب چینچ کیا جا رہا ہے۔ امریکی مصنف اور فلسفی نوم چو مسکی اور سابق اثاری جزل ریزے کلارک تو پہلے دن سے امریکا کی ان پالیسیوں اور حقیقی دہشت گردی اور جنگ آزادی کو خلط ملط کرنے کی پالیسی کے مخالف تھے لیکن اب علمی اور عوامی دونوں سطح پر اس سامراجی کھیل کا پرده چاک کیا جا رہا ہے۔ حال ہی میں شائع ہونے والی Terrorism: The Philosophical Issues

[مرتبہ: Iqor Primoratz] جس میں ۱۲ مفکرین کے مضمایں کو پیش کیا گیا ہے، بڑی اہم کتاب ہے اور دل چسپ مباحثت کو سامنے لاتی ہے۔ اس میں عوامی تحریکوں کی طرف سے ریاستی قوت کے مقابلے میں قوت کے استعمال کے جواز کے لیے منصفانہ جنگ [just war] کے نظریات کو معیار بنایا گیا ہے۔ دوسرے الفاظ میں ناجائز حکمرانی اور ظلم کے خلاف برپا تحریکات مزاحمت کو دہشت گردی کے زمرے میں شامل نہیں کیا جاسکتا۔ اس بحث نے ایک بار پھر تحریک آزادی اور ظالماں اقتدار کے خلاف جدوجہد کو دہشت گردی سے ممیز کر دیا ہے۔

کشمیر پا رہا ہے!

اور بحیثیت مجموعی یہ نتیجہ نکلا جا رہا ہے کہ ظلم اور سامراجی تسلط کے خلاف جدوجہد مظلوم انسانوں کا حق ہے۔ اس سلسلے میں اگر پُر امن ذرائع غیر موثر بنادیے جائیں تو قوت کا استعمال نہ صرف جائز بلکہ کچھ حالات میں ضروری ہو جاتا ہے۔ لطف کی بات یہ ہے کہ اس میں بطور تائید خود گاندھی جی کا یہ قول بھی دیا گیا ہے جو بھارت کی قیادت کی آنکھیں کھول دینے کے لیے کافی ہے:

کہا جاتا ہے کہ گاندھی نے کہا تھا کہ ظلم اور جبر کی مزاحمت کا سب سے بہتر راستہ عدم تشدد ہے مگر یہ بھی کہا: ظلم اور جبر کے آگے سرتسلیم ختم کرنے سے بہتر پر تشدد ذرائع سے مقابلہ کرنا ہے۔ [ص ۷۲]

اس طرح مشرقی تیمور میں اقوام متحده کی نگرانی میں استصواب کے نتیجے میں انڈونیشیا کے ایک صوبے کا آزاد ریاست بنا، کوسودا کاناٹ اوپر یورپی یونین کے تعاون سے سربیا سے الگ ہونا اور ابخازیہ اور جنوبی اوسیشیا کا جارجیا سے آزاد ہونے کی جدوجہد وہ تازہ ترین مثالیں ہیں جہاں عوامی رائے، جذبات و احساسات اور استصواب کے ذریعے ان علاقوں کی آزادی کے حق کو ایک بار پھر تسلیم کیا جا رہا ہے جو قومی حاکمیت [National Sovereignty] کے تصور کے تحت اپنے جدا گانہ شخص کے حق سے محروم کر دیے گئے تھے۔

نائیں ایلوں کے بعد جو فضادنیا پر مسلط کردی گئی تھی اور امریکا اور بھارت جس کا ناجائز فائدہ اٹھا رہے تھے، وہ اب تبدیل ہو رہی ہے، اور جموں و کشمیر کے مسلمانوں کی جگہ آزادی کو اس پوری عالمی فضاء کے اثرات سے محروم نہیں کیا جا سکتا۔

آزادی کی نئی لہر

سب سے اہم حقیقت جو اللہ تعالیٰ کی مشیت اور حکمت بالغہ سے ایک بار پھر کھل کر

سامنے آگئی ہے، اور وہ یوں کہ امر ناتھ یا ترا میں بورڈ کو ۸۰۰ کنال [یک سو ایکڑ] پر مشتمل ایک قطعہ اراضی دینے اور واپس لیے جانے سے رونما ہوا ہے۔ عمل اس تاریخ کو دھرانے کا ذریعہ بن گیا ہے جس سے مسلمانان پاک و ہند کو ۲۰ ویں صدی کے پہلے نصف میں گزنا پڑا اور جو بالآخر قیامِ پاکستان پر منتج ہوا۔

امر ناتھ یا ترا کوئی نئی چیز نہیں۔ ۱۸۸۰ء سے اس کا آغاز ہوا اور دلچسپ بات یہ ہے کہ یہ مندر مسلمان علاقے میں واقع ہے جہاں کی آبادی کا ۹۹ فی صد مسلمان ہے۔ ۱۸۸۱ سال سے یہ یا ترا ہورہی ہے اور کبھی ہندو مسلم تنازع کا ذریعہ نہیں بنی، اور مسلمان خوش دلی سے اس یا ترا کے سلسلے کے تمام نظم و نسق میں کلیدی کردار ادا کرتے رہے ہیں بلکہ اس کے معاشی فوائد سے فیض یاب بھی ہوتے رہے اور اس طرح تعاون کا ایک رشتہ قائم ہو گیا۔ مجاہدین نے بھی اسے کبھی اپنا ہدف نہ بنایا۔ اس کی بنیادی وجہ یہ تھی کہ ان کی جدوجہد سیاسی اور نظریاتی ہے، اسے تجارتی رنگ دینے کی کوشش ہندو انتہا پسندوں نے کی ہے۔ برہمن قیادت نے جس طرح مسلمانوں کو تحریک آزادی کے دوران ان کے تمام حقوق سے محروم کر کے ان کے لیے تقسیم ملک کے سوا کوئی راستہ باقی نہ چھوڑا، بالکل اس طرح تاریخ ایک بار پھر کشمیر میں اپنے آپ کو دھرا رہی ہے اور ایک بار پھر ایک نظریاتی اور سیاسی تحریک کو مذہبی فرقہ داریت کی آگ میں جھونکا جا رہا ہے۔

بر عظیم پاک و ہند کے مسلمانوں کے سامنے اصل مسئلہ اپنے دینی، نظریاتی اور تہذیبی تشخص کی حفاظت اور نشووار تقا کا تھا۔ انہوں نے اپنے ہزار سالہ دور اقتدار میں اپنے دین اور تہذیب کی حفاظت اور نشووار تقا کے ساتھ ہندو مذہب اور تہذیب اور دوسرے تمام مذاہب کو پورے موقع فراہم کیے لیکن بر عظیم کی ہندو قیادت نے اپنی عددی اکثریت کے

زعم میں تحریک آزادی کے موقع پر یہ بالکل واضح کر دیا کہ مسلمان آزادی کے بعد اپنی تہذیب اور اپنے دین و تمدن کے آزادانہ ارتقا سے محروم رہیں گے۔ ۱۹۲۸ء کی نہرو رپورٹ اور ۱۹۳۵ء کے ایکٹ کے تحت انتخابات کے نتیجے میں قائم ہونے والی کانگریس کی حکومتوں کے رویے اور ہندو مسلم فسادات کے اس طوفان نے جو عظیم کی تاریخ میں ۱۹۴۷ء کے بعد رونما ہوا، ہندوؤں اور مسلمانوں کے راستوں کو جدا کر دیا۔ بلاشبہ مسلمانوں نے بڑی قیمت ادا کی اور بھارت میں رہ جانے والے مسلمانوں نے سب سے بڑی قربانی دی مگر ایک سیاسی اور تہذیبی تحریک کو مذہبی فرقہ وارانہ [communal] ایشو نہیں سمجھا بلکہ کارنامہ تھا۔ مسلمانوں نے اسے کبھی فرقہ وارانہ [communal] ایشو نہیں سمجھا بلکہ قائد اعظم نے ہندو قیادت اور ارباب صحافت کے اس اعتراض کے جواب میں کہ ”جناب میں کمیونل کارڈ کھیل رہے ہیں“ صاف کہا کہ یہ نظریاتی تحریک ہے اور مسلمان اپنے دین و ثقافت کی بنیاد پر ایک قوم ہیں اور بحیثیت قوم خود مختاری کے طالب ہیں، کم از کم ان علاقوں میں جہاں انھیں اکثریت حاصل ہے۔ لیکن ہندو قیادت اور پریس پوری تحریک کو کمیونل رنگ دینے پر بغض تھے۔ آج پھر تاریخ اپنے آپ کو دھرا رہی ہے اور کشمیر کے مستقبل کے بارے میں اشارہ کر رہی ہے کہ بالآخر اس کش مشکش کو کہاں منجھ ہونا ہے۔ ہمیں یہ کہنے میں ذرا بھی تامل نہیں کہ آج کشمیر میں امرنا تھے بورڈ کوز میں دینے اور زمین واپس لینے کے واقعے کو جس طرح ہندو قیادت اور خصوصیت سے بی جے پی نے استعمال کیا ہے اور جس طرح مسلمانوں اور ہندوؤں اور کشمیر اور جموں کو ایک دوسرے کے خلاف صفات کیا جا رہا ہے وہ تاریخ اپنے آپ کو دھرا تھی ہے، کامنڈر اپنے اندر لیے ہوئے ہے۔

سابق گورنر ایس کے سنبھا متعصب ہندو ذہنیت کی شہرت رکھتے ہیں اور کشمیر سے پہلے

آسام میں بھی فرقہ واریت کو فروغ دینے اور بنگلہ دیش کے مسلمانوں کو ہدف بنانے کا کھیل کھیل چکے ہیں۔ وہ مسلم اکثریت کے علاقوں کے آبادیاتی نقشے [demography] کو تبدیل کرنے کے فن کے ماہر ہیں اور امرنا تھہ یاترا کے سلسلے کے تازہ قصیبے کے اصل مصنف ہیں۔ گورنمنٹ نے کشمیر کے گورنر کی ذمہ داری سنن جانے کے ساتھ ہی امرنا تھہ یاترا کے علاقے پر خصوصی توجہ دی اور بٹ گند گاؤں کے مسلمان چڑواہوں کو جو ڈیڑھ سو سال سے اس مقام کی نگرانی کر رہے تھے اپنے پشتی روزگار سے محروم کیا۔ اسی طرح خچروالوں اور چھوٹی دکان لگانے والے مسلمانوں کو بے دخل کیا اور ان کی جگہ باہر سے دنگروالوں، کو بلا کر آباد کرنے کا سلسلہ شروع کیا۔ یہ اس سلسلے کی ایک کڑی تھی جو بھارت کی حکومت وادی کشمیر میں بر سوں سے جاری رکھے ہوئے تھی کہ سرحدی علاقوں میں بھارت سے لا کر ہندوؤں کو جو ق در آباد کرے۔ کشمیر کے نوجوان نوکریوں سے محروم رہیں لیکن بھارت سے ہندوؤں کو جو ق در جو ق لا کر ملازمتیں دی جائیں۔ اس پس منظر میں ایک کلیدی اقدام امرنا تھہ بورڈ کو وادی میں یاتریوں کے لیے رہائش گاہ تعمیر کرنے کے لیے ابتدأ ۸۰۰ کنال [۱۰۰ کیڑا] زمین دینے کا حکم گورنمنٹ نے اپنی گورنری کے ختم ہوتے وقت دیا جس پر کشمیر کے عوام اور تحریک آزادی کے رہنماؤں نے شدید احتجاج کیا اور پوری وادی اس ظلم کے خلاف اٹھ کھڑی ہوئی۔ اس عوامی مظاہرے سے مجبور ہو کر نئے گورنر نے زمین کی اس الائمنٹ کو منسوخ کر دیا۔ واضح رہے کہ مسلمانان کشمیر کے اعتراض میں کوئی مذہبی یا فرقہ وارانہ پہلو نہیں تھا بلکہ مسلمان اس یاترا میں سوا سو سال سے معاون تھے۔ اعتراض زمین کی منتقلی اور اس طرح ہندوؤں کے آبادی کے تناسب کو تبدیل کرنے پر تھا۔ کشمیری جنگلات کو بھارتی سرمایہ داروں کی دسترس سے بچانے کی فکر تھی۔ ایک مذہبی تہوار کو سیاست اور تجارت کی

بھینٹ چڑھانے کے خلاف پیش قدمی تھی۔ ۲۳ جون کے احتجاجی جلسے سے خطاب کرتے ہوئے اس تحریک کے قائد سید علی شاہ گیلانی نے کہا:

وہ ہماری ریاست کی آبادیاتی شناخت ختم کرنے کی کوشش کر رہے ہیں۔ اگر ہم اب بھی نہیں بیدار ہوئے تو ہندستان اور اس کے حاشیہ بردار اپنے منصوبے میں کامیاب ہو جائیں گے اور ہم اپنی زمین ہمیشہ ہمیشہ کے لیے کھو دیں گے۔ بھارتی فوج نے یہاں آٹھ لاکھ کنال سے زائد زمین پر قبضہ کر رکھا ہے اور ہمارا مطالبہ ہے کہ وہ یہ زمین خالی کرے۔

سری نگر سے شائع ہونے والے اخبار *Rising Kashmir* میں خالد و سیم حسن نے بھی اس خطرناک کھیل کو ہدف تقیید بنایا:

ہندستان اب علاوی طور پر کشمیر کی آبادیاتی بھیت تبدیل کرنے کی پالیسی پر کام کر رہا ہے۔ ہندستان غیر ریاستی باشندوں کو یہاں آباد کر کے حق خود ادیت کی تحریک کو متاثر کرنا چاہتا ہے۔ [ملاحظہ ہو، عبدالباری مسعود کا مضمون امر ناتھ بورڈ کا تنازع، افکار ملی، دہلی، اگست ۲۰۰۸ء]

اس اصولی موقف کے برعکس، جموں کے ہندوؤں اور خصوصیت سے بیجے پی نے صرف جموں و کشمیر ہی میں نہیں، پورے بھارت میں اس مسئلے کو ہندو مسلم تنازع اور ایک خالص مذہبی فرقہ واریت کا مسئلہ بنانا کر پیش کیا۔ جموں میں احتجاج کی آگ کو پھر کایا گیا۔ مسلمانوں کو ہدف بنانا کر مسلم کش فسادات کا آغاز کیا۔ گوجروں کی آبادیوں کو خصوصی نشانہ بنایا اور کشمیر کے میوہ فروشوں اور تاجریوں کو سزادینے کے لیے نہ صرف سڑک بلکہ ٹرک ڈرائیوروں پر تیز اب تک چھڑکا گیا۔ مسلمان تاجریوں کی کمر توڑنے کے لیے چھلوں کے

کشمیر پکار رہا ہے!

سیکڑوں ٹرکوں میں گلنے والے [perishable] پھلوں میں مضرت رسائی کیمیکل ڈالا گیا اور یوں ایک اندازے کے مطابق چند ہفتوں میں کشمیری تاجروں کو ۲۰۰ کروڑ روپے کا نقصان ہوا جس نے ان کی کمر توڑ دی۔ حکومت نے اس احتجاجی مہم کی سر پرستی کی۔ وادی کشمیر میں احتجاجی تحریک کو قوت اور تشدید کا نشانہ بنایا اور ۳۰ سے زائد افراد کو شہید کر دیا گیا۔ ان شہدائیں سب سے نمایاں تحریک آزادی کشمیر کے اہم رہنمای شیخ عبدالعزیز شہید ہیں جو مظفر آباد کی جانب سڑک کی طرف پیش قدی کرتے ہوئے بھارتی فوج کی گولیوں کا نشانہ بنے اور پاکستانی پرچم ہاتھ میں لیے ربِ حقیقی سے جا لئے۔ ان کے جنازے میں ۲ لاکھ افراد نے شرکت کی، نماز جنازہ سید علی شاہ گیلانی نے پڑھائی اور سری نگر میں ان کی یاد میں کشمیر کی تاریخ کا سب سے بڑا جلسہ ہوا جس میں کشمیر کی تحریک آزادی کی پوری قیادت نے شرکت کی، یعنی سید علی شاہ گیلانی، سید شبیر شاہ، میر واعظ عمر فاروق، یسین ملک وغیرہم۔

زمین کا یہ واقعہ ایک تاریخی تحریک کا عنوان بن گیا ہے۔ شیخ عبدالعزیز کی شہادت نے تحریک آزادی کوئی زندگی دے دی ہے۔ جو تحریک کچھ ماند پڑ گئی تھی، وہ ایک بار پھر پورے جو بن پر آگئی ہے۔ سب سے اہم پہلو یہ ہے کہ اس وقت تحریک آزادی کی پوری قیادت ایک بار پھر ایک پلیٹ فارم پر جمع ہے اور ایشو بھی بالکل واضح ہے کہ اصل مسئلہ فرقہ واریت کا نہیں اور نہ صرف امرنا تھا یا ترا کے بورڈ کو زمین کچھ بدی ہوئی شرائط پر دینے کا ہے، بلکہ اصل مسئلہ جموں و کشمیر کے لوگوں کے حق خود ارادیت اور بھارت کے جارحانہ قبضے سے آزادی کا ہے۔

ہندوؤذہنیت کا کردار

جو کردار ۱۹۲۰ء سے ۱۹۴۷ء تک کا گرس، ہندو مہا سبھا اور جن سنگھ نے انجام دیا تھا،

آج وہی کردار بی جے پی ادا کر رہی ہے لیکن یہ بھی اللہ تعالیٰ کی بالاتر مشیت کا کرشمہ ہے کہ اس کے اس منفی کردار کا پورا پورا فائدہ تحریک آزادی کشمیر کو ہی پہنچ رہا ہے اور پہنچ گا بشرطیکہ کشمیر میں مسلمانوں کے پارے استقامت میں لرزش نہ آئے اور پاکستان اپنا کردار ٹھیک ٹھیک ادا کرے۔ آئیے دیکھتے ہیں بھارت کے اہل نظر بی جے پی کے اس کردار کو کس طرح دیکھ رہے ہیں۔ The Hindu اخبار کا لمبگار پرافل بد وال [Praful Bidwal] اپنے ۷ اگست ۲۰۰۸ء کے کالم میں لکھتا ہے: بی جے پی نے دو مہینے میں جموں اور کشمیر کو سیاسی اور جذباتی اعتبار سے ایک دوسرے کے خلاف صفائحہ آرا کر دیا ہے۔ وہ نوہ کرتا ہے کہ: پاکستان کی ایجنسیوں کے ساتھ کام کرنے والے جہادی علیحدگی پسند ۲۰ برسوں میں جو چیز حاصل نہیں کر سکے وہ آزادی کی تحریک کی آبیاری کے لیے [بی جے پی کی تحریک] نے انعام دیا ہے۔ اس کو اعتراف ہے کہ بی جے پی کی اس احتجاجی تحریک کے نتیجے میں کشمیر کی سیکولر اور کثیرالقومی شناخت بری طرح مجرور ہوئی ہے اور اب 'مسلمان کشمیر' اور 'ہندو جموں' ایک دوسرے کے خلاف صفائحہ آرا ہیں اور اس طرح ایک بار پھر جو مسئلہ مرکزیت اختیار کر گیا ہے وہ تقسیم ہند کے نامکمل ایجندے [the unfinished agenda of partition] کی تکمیل کا ہے۔ جادو وہ جو سرچڑھ کر بولے!

بی جے پی کے قائد لال کرشن ایڈوانی کی جو تصویر ابھر کر سامنے آئی ہے وہ بد وال کے الفاظ میں کچھ ایسی ہے:

یہ وہ ایڈوانی نہیں ہے جو اعتدال پسند و اچائی کا وارث بننا چاہتا تھا۔ یہ ماضی کا رتح سوار راشٹریہ ایڈوانی ہے، جاہیت پسند، جنگ جو، فرقہ واریت کا زہر اگلنے والا، اور اپنے جلو میں خونی لکیر چھوڑنے والا۔ اب ایڈوانی ۱۱۰۰ میکڑز میں پر ہندو شیوا نسٹ کا

کشمیر پا کر رہا ہے!

خواب دیکھ رہا ہے۔ دعویٰ اس بنیاد پر ہے کہ بھارت میں کسی بھی جگہ ہندوؤں کا پہلے دعوے کا حق ہے کیوں کہ وہ عدویٰ اکثریت میں ہیں، اس لیے پہلا حق رکھتے ہیں۔ یہ ایک سیکولر دشمن موقف ہے، کلاسیکی طور پر نہیں۔

امرنا تھے بورڈ کو زمین کی الائمنٹ کا مسئلہ اب محض ۱۱۰۰ کیڑز میں کا مسئلہ نہیں رہا بلکہ اس نے اس اصل ایشتو پر توجہ کو مرکوز کر دیا ہے اور یہ بھی ایک بار پھر دکھادیا ہے کہ بھارت کے سیکولرزم کا اصل چہرہ کیا ہے اور کشمیر کے عوام کی اصل جدوجہد کس مقصد کے لیے ہے، یعنی حق خود ارادیت۔ اب امرنا تھے بورڈ کی زمین غیر متعلق [irrelevant] ہو چکی ہے۔ اب اصل توجہ کا مرکز تحریک آزادی اور حق خود ارادیت کی جدوجہد ہے۔ جو مایوسی پاکستان کی حکومت کی بے وقاری اور تحریک آزادی کشمیر سے دست کشی نے پیدا کی تھی ختم ہو گئی ہے، تھا کا وٹ اور مایوسی کے بادل حچھت گئے ہیں اور کشمیر میں عوام ایک بار پھر تازہ دم ہو کر میدان میں آگئے ہیں۔ دو مہینے میں سیاسی جدوجہد کا نقشہ تبدیل ہو گیا ہے اور جدوجہد ایک نئے تاریخی موز پر آگئی ہے۔

نیا منظر نامہ

اس سارے منظر نامے سے جواہم با تیس سامنے آتی ہیں وہ حسب ذیل ہیں:

- ۱- ریاست جموں و کشمیر کا مسئلہ ایک تنازع مسئلہ ہے اور ریاست کے مستقبل کا فیصلہ وہاں کے عوام کی مرضی کے مطابق ہی اصل مسئلہ ہے جس سے کسی صورت صرف نظر نہیں کیا جاسکتا۔ کشمیری عوام کی قیمت پر اور کسی نوعیت کی بھی قربانی دے کر اپنی آزادی اور اپنے حق خود ارادیت کو فراموش کرنے کو تیار نہیں۔ وہ بھارت کی ۲۱ سالہ مکارانہ چالوں سے اب پوری طرح واقف ہو چکے ہیں۔ جو کچھ شیخ عبداللہ کے ساتھ کیا گیا، جس طرح دستور میں

دفعہ ۳۷۰ کا ڈھونگ رچا کر کشمیریوں کو رام کرنے اور دراصل غلامی کی زنجیروں میں کنے کا کھیل کھیلا گیا، یہ لاکھ فوج کے جارحانہ قوت کے استعمال اور ہر طرح کے ظلم و تم کے باوجود کشمیریوں کے جذبہ آزادی کو ختم نہیں کیا جاسکا۔ لاخی اور گاجر [carrot and stick] دونوں ناکام رہے۔ اب اس کے سوا کوئی چارہ نہیں کہ اصل مسئلے کا سامنا کیا جائے اور کوئی دیر پاصل نکالا جائے۔

۲- موجودہ تحریک نے ایک بار پھر اس حقیقت کو ثابت کر دیا ہے اور اس کا اعتراض بھارت اور عالمی فورم پر کھل کر کیا جانے لگا ہے کہ نہ صرف اصل مسئلہ آزادی کا ہے بلکہ آزادی کی پتھریک مقامی اور عوامی تحریک ہے۔ نہ یہ باہر کے کسی اشارے پر برپا کی گئی ہے اور نہ کی جاسکتی ہے۔ کشمیر کے عوام کا ایک سیالاب ہے جو امداداً چلا آ رہا ہے اور وہ قیادتیں بھی جو بھارت کے ہاتھوں میں کھلونا بن رہی ہیں اب عوام کی ہاں میں ہاں ملانے پر مجبور ہو رہی ہیں۔ پی ڈی پی بھی وہی زبان استعمال کرنے پر مجبور ہے جو تحریک حریت کے رہنماء اختیار کیے ہوئے ہیں۔ سابق گورنر نے اپنے ایک حالیہ انٹرویو میں پی ڈی پی کو ایک علیحدگی پسند [secessionist] جماعت قرار دیا ہے۔ [ملاحظہ ہو لیفٹینٹ جزل [ر] ایس کے سنبھال کا انٹرویو ڈیپک کمار راتھ کے ساتھ، مطبوعہ www.organing.org]۔ اس طرح افتخار گیلانی کو دیے گئے انٹرویو میں بھی موصوف فرماتے ہیں کہ ان کی نگاہ میں پی ڈی پی اور حریت کا نفرنس میں کوئی فرق نہیں [ہفت روزہ دی فرینڈلی ٹائمز، ۱۱ ستمبر ۲۰۰۸ء]

یہ اس عوامی تحریک کی قوت ہے کہ تقریباً ہر سیاسی جماعت اب بھارت سے آزادی کی بات کر رہی ہے اور عوام قائدین اور جماعتوں کو اپنے پیچھے چلا رہے ہیں، لیڈر عوام کو ہاٹکنے کا کام نہیں کر پا رہے، اور سب کا ایک موقف پر اجماع ہوتا جا رہا ہے۔ یہ بڑی نیک فال اور

اہم پیش رفت ہے۔

۳- یہ پوری تحریک مجرماً طور پر سیاسی، جمہوری اور تشدد کے ہرشابے سے پاک رہی ہے۔ قوت کا استعمال ہوا ہے تو حکومت کی طرف سے ہوا ہے اور کہیں کہیں تو وہ بس ہو گئی ہے جیسے سری نگر میں اقوامِ متحده کی فورس کے دفتر کی طرف پیش قدی کی دعوت جس میں ۰ الائچہ نہتے افراد نے تمام رکاوٹیں پار کر کے حصہ لیا اور پولیس اور فوج کو پسپائی اختیار کرنا پڑی۔ اس تحریک کے مقامی جمہوری، عوامی اور ریاست گیر ہونے کا اعتراف اپنے اور پرانے حتیٰ کہ ہندستان کے صحافی، دانش و را اور تجزیہ نگار بھی کرنے پر مجبور ہوئے ہیں اور ۱۹۹۰ء کے بعد ایک بار پھر ہر سطح پر اس حقیقت کا اعتراف کیا جا رہا ہے۔ کشمیر کے عوام بھارت سے آزادی چاہتے ہیں اور کسی صورت غلامی کی اس زندگی کو قبول کرنے کو تیار نہیں۔

فرق یہ ہے کہ ۱۹۹۰ میں عسکریت کا پڑا بھاری اور غالب تھا لیکن ۲۰۰۸ء کی تحریک میں عسکریت کا کردار غیر مرئی اور بالواسطہ ہے، ظاہری اور بلا واسطہ نہیں۔ عسکری تحریک نے بھی اس موقع پر بڑی دانش مندی سے حالات کو متاثر کیا ہے۔ حزب الجہادین کے مکائد راور جہاد کو نسل کے سربراہ سید صلاح الدین نے مسئلے کو فرقہ وارانہ رنگ دینے کی بھارتی سازش کا بڑی ہوشیاری سے مقابلہ کیا۔ اپنے مجاہدین کو یاتریوں کو محفوظ راستہ [safe passage] دینے کی ہدایت کی اور جو لا کی اور اگست کی تحریک کے دوران کوئی عسکری کارروائی نہیں کی بلکہ مجاہدین کو سیاسی کارکن کی حیثیت سے تحریک میں شرکت کی ہدایت دی۔ اس زمانے میں اگر کوئی کارروائی ہوئی ہوتا وہ دُور دراز سے سرحدی علاقوں میں ہوئی۔ بڑی عوامی تحریک [مکمل طور پر سیاسی اور تشدد سے پاک رہی۔ mainstream movement]

یہ عسکری قتوں کی طرف سے ایک شاہ ضرب [master stroke] تھی اور بڑا واضح

کشمیر پا کر رہا ہے!

پیغام تھا کہ عسکریت پسند بھی تحریک آزادی کو سیاسی اور جمہوری تحریک کے طور پر چلانا چاہتے ہیں۔ جب حکومت ریاستی دہشت گردی کے ذریعے سیاسی عمل کا راستہ روکتی ہے تو یہ تحریک عسکریت پر مجبور ہوتی ہے۔ جمہوری تحریک اور عسکریت کے رشتے کا اس سے بہتر اظہار سیاسی جدوجہد کی تاریخ میں مشکل ہے اور اس کا کریڈٹ عسکری تنظیموں اور ان کے ڈسپلن کو جاتا ہے اور مسئلے کے سیاسی حل میں ان کے کردار کے حدود کی بھی اس سے نشان دہی ہو جاتی ہے۔ اس پورے عمل سے بھارت کے اس ڈھونگ کا بھی پرده چاک ہو گیا جو وہ ہر احتجاج کو پاکستان کے پڑے میں ڈال کر اور آئی ایس آئی کا راگ الپ کر، کر رہا تھا۔ ساری دنیا نے دیکھ لیا کہ یہ تحریک سیاسی ہے، کشمیریوں کی اپنی تحریک ہے، جمہوری اور عوامی ہے، اور اگر سیاسی اظہار کا موقع حاصل ہو تو عسکریت کے بغیر زیادہ موثر انداز میں اپنا کردار ادا کر سکتی ہے۔

۲- اس تحریک کے نتیجے میں ایک اور بڑی اہم چیز رونما ہوئی ہے جوان ۶۱ برسوں میں پہلی بار اس شدت سے سامنے آئی ہے وہ یہ کہ خود بھارت میں کشمیر کے سلسلے میں نئی سوچ رونما ہوئی ہے، حکومتی سطح پر نہیں، عوامی اور سیاسی سطح پر۔ اب تک بھارتی دانش وردوں، سیاسی کارکنوں اور صحافیوں نے یک زبان ہو کر بھارتی حکومت کی کشمیر پالیسی کی تائید کی تھی اور ہر ظلم پر پرده ڈال رکھا تھا، نیز سیکولرزم، دنیا کی سب سے بڑی جمہوریت، بھارت کے کثیر القومی ماذل اور ایک ریاست کی علیحدگی کے پورے ملک پر سیاسی اثرات اور دوسری علاقائی تحریکوں کے لیے عمل انگیز [catalyst] بن جانے کے مضرات کی وجہ سے ریاست جموں و کشمیر کے عوام کے عزم، امنگوں اور قربانیوں کو نظر انداز کیا ہوا تھا اور اگر بات کرتے تھے تو تھوڑی بہت خود مختاری [autonomy] اور معاشی مدد اور ترقیاتی پروگراموں کی

کرتے تھے، اصل مسئلے سے تعزیز نہیں کرتے تھے۔ اب پہلی بار ملک گیر سطح پر یہ سوال زیر بحث ہے کہ اگر ہم ایک جمہوری ملک ہونے کا دعویٰ کرتے ہیں تو پھر ایک پوری ریاست کے باشندوں کو ان کی مرضی کے خلاف کب تک حکومتی جبر کے ذریعے یا معاشری رشوت کے سہارے اپنی گرفت میں رکھ سکتے ہیں؟ ایک گروہ یہ بھی کہہ رہا ہے کہ کشمیر پر قبضے کی فوجی، سیاسی اور معاشری قیمت بہت زیادہ ہے اور اب بھارت کے لیے اس کے سوا کوئی چارہ نہیں کہ ہندستان ثانیمز [۱۶ اگست ۲۰۰۸ء] کے مقالہ نگار کے الفاظ میں: think the unthinkable یعنی جس کا قصور بھی نہیں کیا جا سکتا تھا، اب اسی کی بات کرنے کے سوا کوئی چارہ نہیں۔

بھارت میں نیا راجان

ہم مناسب سمجھتے ہیں کہ بھارت میں رونما ہونے والے اس راجان کی کچھ جھلکیاں اپنے قارئین کو دکھائیں تاکہ تحریکِ مزاحمت کی قوت اور بھارت میں رونما ہونے والے نئے راجان کو، جو مسئلے کے حل کے امکانات کو روشن کرنے کا ذریعہ بن سکتے ہیں، کو سمجھا جاسکے۔

ہندستان ثانیمز کے جس مضمون کا ہم نے حوالہ دیا ہے اس میں بھارتی مصنف اور دانش ور ہندستان ثانیمز کے سابق ایڈیٹر ویر سنگھوی [Vir Sanghvi] نے لکھا ہے:

کیا آپ کشمیر سے آنے والی خبروں کو ناامیدی کے بڑھتے ہوئے احساس کے ساتھ پڑھ رہے ہیں؟ مجھے معلوم ہے کہ میں پڑھ رہا ہوں۔ اب یہ بات واضح ہے کہ گذشتہ چند مہینوں کی پُر امیدی، یعنی وہ مضامین جو ہمیں بتاتے تھے کہ کشمیر میں حالات معمول پر آچکے ہیں، سب غلط تھے۔ کشمیر میں درحقیقت ۱۹۹۰ء کے بعد سے کچھ بھی نہیں بدلا ہے۔ ایک چنگاری، جیسا کہ امرنا تھا زمین پر تنازع، پوری وادی کو آگ لگا سکتی ہے، لہذا ناراضی، غصے اور علیحدگی کا احساس بہت گہرا ہے۔ بھارتی افواج کو قابض فوج

تصور کا جاتا ہے۔ نئی دہلی کو ظالم و جابر کے طور پر دیکھا جاتا ہے۔ بھارتی دھارے کے ساتھ کوئی تعلق نہیں ہے۔ حتیٰ کہ بڑی سیاسی پارٹیاں پاکستان کا رد کھیلنے سے نہیں پچھا تیں۔ محبوبہ مفتی لائے آف کنٹرول کی طرف مارچ کرنے کے لیے بخوبی راضی ہیں۔ موصوف فرماتے ہیں کہ ہم نے سب کچھ کر کے دیکھ لیا۔ انتخابات میں دھاندی کی، دستور کی دفعہ ۳۷ کے تحت کشمیریوں کو خصوصی مقام دینے کی کوشش کی۔ مالی اعتبار سے ان کا پیٹ بھرنے میں کوئی کسر نہ چھوڑی۔ ان کے الفاظ میں：“بھارت کی ریاست کو ملنے والی مرکزی امداد [جو قرض کی شکل میں ہے] فی کس آبادی کے لیے صرف ۲۷۸ روپے ہیں، جب کہ کشمیر میں ہر سال ہر فرد کے حساب سے دی جانے والی امداد] جس کا ۹۰ فی صد عطیہ اور صرف ۱۰ فی صد قرض ہے] ۶۹ ہزار ۷۵۳ روپے ہے۔ لیکن ساری ترقیاتی کوششیں اور مالی عنایتیں کچھ کارگر نہیں ہو رہیں۔ رہا فوجی طاقت کا استعمال۔ تو خزانہ پر بھارتی بوجھ ہونے کے سوا اس کا کچھ حاصل نہیں ہے۔ اس باب میں ان کا ارشاد ہے:

کشمیر کی دوسری قیمت فوجی ہے۔ ون سی ۸۱۳ طیارے کے انواع سے لے کر پارلیمنٹ پر حملے تک بہت سے دہشت گرد حملوں کی کڑیاں کشمیر سے ملتی ہیں۔ پارلیمنٹ کے حملے پر ہمارا عمل آپریشن پارا کرم تھا جس پر ۱۰ مہینے میں ۶ ہزار ۵ سو کروڑ روپے خرچ ہوئے اور ۸۰۰ فوجی جوانوں کی جانیں تلف ہوئیں (کارگل ۳۷۳ جانوں میں پڑا تھا)۔ ہر روز ہمارے فوجیوں اور نیم فوجیوں کو دہشت گرد حملوں، دباو اور تفحیک کا نشانہ بننا پڑتا ہے۔

ساری بحث کے بعد جو کائنے کا سوال موصوف اٹھاتے ہیں وہ یہ ہے: تو میرا سوال یہ ہے: ”ہم اب تک کشمیر کے ساتھ کیوں لنگ رہے ہیں، جب کہ

کشمیری ہمارے ساتھ کوئی معاملہ نہیں کرنا چاہتے؟“ جواب ہے: مظاہرہ مردگانی [machismo] - ہمیں اس بات پر یقین دلا دیا گیا ہے کہ اگر کشمیر علیحدہ ہوا تو بھارت کمزور ہو جائے گا۔ اس لیے ہم جانیں اور بلیں ڈال رکھو رہے ہیں اور کشمیری ہمیں برا بھلا کہنے کا مزآلے رہے ہیں، یہ جانتے ہوئے کہ ہم انھیں چھوڑنے کا حوصلہ نہیں رکھتے۔

اس سلسلے میں اٹھائے جانے والے ان اعتراضات کا جواب دیتے ہوئے جن کا تعلق بھارتی سیکولرزم، بھارت میں مسلمانوں کے مستقبل اور دوسروں پر علیحدگی پسند تحریک کی کامیابی کے اثرات وغیرہ سے ہے، موصوف صاف لفظوں میں آن کہی، کہہ ہی ڈالتے ہیں، یعنی: میرا کہنا ہے کہ ہمیں وادی میں استصواب رائے کروانا چاہیے۔ کشمیری اپنی تقدیر کا خود فیصلہ کریں۔ اگر وہ بھارت کے ساتھ رہنا چاہتے ہیں تو انھیں خوش آمدید ہے لیکن اگر وہ نہیں چاہتے تو ہمارے پاس انھیں ساتھ رکھنے کا اخلاقی جواز نہیں ہے۔ اگر وہ پاکستان کے ساتھ الحاق کا ووٹ دیتے ہیں تو اس کا مطلب یہ ہو گا کہ آزاد کشمیر کے ساتھ تھوڑا سا اور علاقہ شامل ہو جائے گا۔ اگر وہ آزادی کے حق میں فیصلہ دیتے ہیں تو صرف ۱۵ امنٹ لگیں گے بغیر ان اربوں روپوں کے جو بھارت نے ان پر برسائے لیکن یہ ان کا فیصلہ ہو گا۔

کچھ بھی ہو بھارت کا کیا نقصان ہے؟ اگر آپ جمہوریت پر یقین رکھتے ہیں تو کشمیریوں کو حق خود ارادیت دینا سب سے درست کام ہے۔ اور اگر آپ نہیں رکھتے، تب بھی یقیناً ہم اپنے وسائل پر اپنی زندگیوں اور قوم کی حیثیت سے اپنی عزت پر اس مستقل تکلیف دہ دباؤ سے نجات پا کر بہتر حال میں ہوں گے۔

کشمیر پا رہا ہے!

یہ بھارت کی صدی ہے۔ ہمارے پاس فتح کرنے کے لیے دنیا ہے اور اس کے لیے وسائل بھی ہیں۔ کشمیر ۲۰ویں صدی کا ایک مسئلہ ہے۔ ہم یہ نہیں کر سکتے کہ ہم دنیا میں اپنا جائز مقام حاصل کر رہے ہوں اور یہ مسئلہ ہمیں پچھے کھینچے اور ہمارا خون نکالتا رہے۔

[ہندستان ٹائمز، ۱۶ اگست ۲۰۰۸ء]

انگلستان کے اخبار دی گارڈین کا دہلی کا نمایاں رنڈیپ رمیش [Randeep

Ramesh] کشمیر کے حالات کی منظر کشی اس طرح کرتا ہے:

بھارتی کشمیر کے مسلم اکثریتی علاقے میں کل ایک غیر معینہ مت کے لیے کرفیونا فذ کر دیا گیا..... مقامی مسجدوں سے لاوڑا اپنیکروں سے 'ہم آزادی چاہتے ہیں' کے نعرے بلند ہو رہے ہیں۔ یہ مظاہرے کشمیر پر بھارتی حکمرانی کے خلاف مسلسل احتجاج کا ایک حصہ تھے۔ میر واعظ فاروق کہتے ہیں: یہ وقت ہے کہ ہم ریفرنڈم کے ذریعے اپنے حق خود ارادیت کا فیصلہ کر لیں۔ بھارت کہتا ہے کہ کشمیر کے مستقبل پر

عشروں پر اناریفرنڈم اب مت روک ہو گیا ہے۔

کشمیر کے مسئلے پر دہلی میں ماہی کا بڑھتا ہوا ایک احساس ہے جہاں ۱۹۸۹ء سے بغاوت مسلسل سلگ رہی ہے۔ جمعہ کے دن لاکھوں کشمیری سری نگر میں جمع ہو گئے اور آزادی کا مطالبہ کیا اور بھارتی قبضے کے خلاف احتجاج کیا۔ بڑے بڑے دانش وری یہ کہہ چکے ہیں کہ اب وقت آگیا ہے ہمالیائی علاقے کے بارے میں ناقابل تصور بات سوچی جائے اور بھارت سے آزادی پر غور کیا جائے۔

[دی گارڈین، ۲۵ اگست ۲۰۰۸ء]

دی گارڈین کے ہفتہ وار اخبار آبزرور میں اس واقعے کے رو نما ہونے سے پہلے ۸ جون کی اشاعت میں ایک بھارتی مضمون نگار نو پال ڈھلے وال [Nupal Dhalivel]

کشمیر پا رہا ہے!

نے اپنے دورہ کشمیر کے تاثرات اور اہم یہودی سیاحوں سے انٹرو یو کر کے حالات کا جو نقشہ کھینچا تھا اس کا خلاصہ ایک اسرائیلی سیاح کے الفاظ میں یہ تھا کہ:
کشمیر کو ایک خود مختاری ریاست ہونا چاہیے۔ کشمیریوں کو خود مختاری اور حق خود ارادیت کا حق حاصل ہے۔

سوامی نا تھن آگر کا مضمون شائع ہوا ہے جو پڑھنے اور غور کرنے کے لائق ہے:
۱۵ اگست کو بھارت نے برطانوی راج سے آزادی کی تقریب منانی لیکن کشمیریوں نے بھارت سے آزادی حاصل کرنے کے لیے ایک بندھ [bandh] منظم کیا۔ ایک دن جو بھارت میں نوآبادیت کے اختتام کی علامت ہے، وادی میں بھارتی نوآبادیت کی علامت بن گیا۔ ایک لبرل کی حیثیت سے میں لوگوں پر ان کی مرضی کے خلاف حکومت کرنے کو ناپسند کرتا ہوں۔ دو قوموں کی تغیری ایک مشکل اور پیچیدہ مشق ہے۔ ابتدائی مزاحمت علاقائی امنگوں کو، ایک وسیع ترقومی شناخت کی راہ دکھا سکتی ہے۔ تامل علیحدگی پسندی کا اختتام اس کی ایک کلاسیکل مثال ہے۔ میں کبھی کشمیر کے ادغام کی امید رکھتا تھا لیکن ۶ عشروں کی کوشش کے بعد کشمیری علیحدگی ہمیشہ سے زیادہ نمایاں نظر آ رہی ہے۔ بھارت کشمیر کے ساتھ شامل ہونا چاہتا ہے، نوآبادی بنا کر حکومت کرنا نہیں چاہتا۔ تاہم، بھارت میں برطانوی راج اور کشمیر میں بھارتی حکومت کی مشاہدت نے میرا طمیمان ختم کر دیا ہے۔

بہت سے لوگ کہتے ہیں کہ ریاست کے مہاراجا نے جب دستخط کر دیے تو کشمیر بھارت کا ایک حصہ بن گیا۔ افسوس جب زمینی حقوق تبدیل ہو جاتے ہیں تو ایسی قانونی باتیں غیر متعلق ہو جاتی ہیں۔ بھارت کے بادشاہوں اور شہزادوں بشویں

مغلوں نے برطانوی راج سے الحاق کر لیا۔ یہ دستاویزات اس وقت بے معنی ہو کر رہ گئیں جب اپل بھارت نے تحریک آزادی برپا کر دی۔

برطانیہ نے بڑے عرصے تک یہ اصرار کیا کہ بھارت ان کی سلطنت کا ایک لازمی حصہ ہے۔ ان کے تاج کا ہیرا ہے جو بھی جدا نہیں ہو سکتا۔ مجھے اندیشہ ہے کہ کشمیر کے سلسلے میں ہم بھی اسی طرح کا انکار کر رہے ہیں جیسے امپریالیٹ برطانوی عشروں سے انکار کرتے رہے۔

موصوف بڑی مدل بحث کے بعد جس نتیجے کا اظہار کرتے ہیں وہ بہت واضح ہے:

بھارت نے کشمیر کے ساتھ الحاق چاہا ہے نہ کہ نوا آبادیاتی حکمرانی۔ لیکن کشمیری کچھ بھی ہو، آزادی مانگتے ہیں اور ان لوگوں کے لیے اتنی شدت سے مراجحت کرتے ہیں، اتنے طویل عرصے کی حکمرانی نوا آبادیت سے مشابہ ہے خواہ ہمارے ارادے کچھ بھی ہوں۔

۶ عشرے قبل ہم نے کشمیریوں سے استھنواب رائے کا وعدہ کیا تھا۔ اب ہمیں اسے منعقد کر دینا چاہیے اور انھیں تین اختیارات دینے چاہیں: آزادی، پاکستان کے ساتھ اتحاد، اور بھارت کے ساتھ اتحاد۔ یقیناً وادی کی اکثریت خود مختاری کو اختیار کرے گی۔ جموں اور شاید لداخ بھی بھارت کے ساتھ رہنا چاہیں گے۔ کشمیریوں کو فیصلہ کرنے دیں، نہ کہ سیاست دان اور بھارت اور پاکستان کی فوجوں کو۔ [ثامز آف

انڈیا، ۷ اگست ۲۰۰۸ء]

ثانز آف انڈیا میں ۱۲۰ اگست کو شائع ہونے والا مضمون نہایت اہم ہے، اس کا عنوان

India minus K-word: ہے

کیا یہ وقت ہے کہ 'ک' کا لفظ بھارت سے باہر ہو اور بھارت 'ک' سے باہر ہو جائے؟ جس وقت پاکستانی اپنے عرصے سے مسلط آمر پروردیز کی خصیت کا جشن منا

کشمیر پاک رہا ہے!

رہے تھے، کشمیر کے 'پاکستانی' اس سے زیادہ نہیں تو برا بر کے جابر و ظالم بھارت کے خلاف مظاہرے کر رہے تھے جسے بہت پہلے رخصت ہو جانا چاہیے تھا۔

امر ناتھ تنازع اور مبینہ 'معاشی بدحالی' نے وادی میں ایک بے نظیر پاکستان حامی جذبات کو بھڑکا دیا ہے جس کا اظہار چاند تارے والے جھنڈے کو کھلم کھلا دکھلانا اور سری نگر اور پام پور میں بڑی بڑی بھارت مخالف ریلیوں سے ہوتا ہے۔ علیحدگی کی تحریک جنگجوؤں کے خوف سے نہیں چل رہی، آج علیحدگی پسندی رائے عامہ ہے جو آگے چل کر ایک نگین خطرہ بن سکتی ہے۔

احتجاج کی اس طوفانی لہر [ground swell] کو جو کئی نسلوں سے جاری ہے، محض یہ کہہ کر نظر انداز کرنا آسان ہے کہ اس کے پیچے آئی ایس آئی کا ہاتھ ہے، حالانکہ کشمیر یا وادی کشمیر اب زیادہ دیر تک اس کٹ پتی کی طرح نہ ہو گی جو اپنے پاکستانی آقاوں کی زبان بول رہی ہو۔ کشمیر خود اپنے لیے آواز بلند کر رہا ہے اور جو کچھ کہہ رہا ہے وہ بہت واضح ہے: بھارت ہمارا پیچھا چھوڑ دے۔

مقالہ نگار کا یہ تجزیہ بھی غور طلب ہے:

کشمیر آج جو کچھ دیکھ رہا ہے، وہ بنیادی طور پر مختلف ہے۔ آزادی کا مطالبہ جس کے پیچے بندوقیں نہیں بلکہ مختلف ہونے کی طاقت ہے۔ جو بھارت کے تصور کا ایک بنیادی پتھر ہے۔ برسوں کی مسلسل کوشش، فوجوں کی تعیناتی، متعدد بار ہونے والے انتخابات، مال و دولت کے زر تلافی دینے کے باوجود بھارت آزادی کے مطالبے کا موثر مقابلہ نہیں کر سکا۔ کیا وقت آ گیا ہے کہ مسئلہ کشمیر کو دوبارہ دیکھا جائے؟ کیا کشمیر کو پُر امن طور پر جانے دینے سے بھارت کا تصور مسخ ہو جائے گا یا اس میں وسعت

کشمیر پکار رہا ہے!

ہو جائے گی اور زیادہ مضبوط ہو جائے گا۔

ھفت روزہ ٹائم کی ۱۵ اکتوبر کی اشاعت میں Valley Juoti Thottam کا مضمون of Tears اشکوں بھری وادی] شائع ہوا ہے جس میں کشمیر کواب بھی بھارت کا حصہ رکھنے کا خواب دکھایا گیا ہے مگر زمینی حقوق کے اعتراض کے سوا کوئی چارہ کا نظر نہیں آتا: تقسیم کے بعد بھارت اور پاکستان کشمیر پر لڑے اور ۱۹۸۹ء سے کشمیریوں کی علیحدگی کی تحریک میں بھارتی افواج کو آزادی پسندوں کی جانب سے ہمیشہ پر حملہ رہی ہے کہ وہ پاکستان کے ساتھ شامل ہو جائیں گے جو ان کی بندوقوں سے جنگ کر رہا ہے۔ بھارت نے علیحدگی پسندوں کو طاقت کے زور پر خاموش کر دیا تھا لیکن امرناٹھ نے ان کی تحریک کو دوبارہ زندہ کر دیا اور ۱۱۸ اگست کے ۵ لاکھ سے زائد کے ایک خصوصی مظاہرے میں آزادی کے نمرے اور پاکستان کے لہراتے جھنڈوں نے ثابت کر دیا ہے کہ کشمیری بھارت کو چھوڑنے کے لیے تیار ہیں۔

بھارت کشمیر کو چھوڑنا نہیں چاہتا مگر ساتھ رکھنے کے بھی کوئی آثار نظر نہیں آتے:

بھارت میں لوگ کشمیر میں دل چھپی کھور ہے ہیں۔ یہ ایک ماہی کی علامت ہے۔ اولین طور پر یہ بھارت کی سیاسی ناکامی ہے کہ اختلاف میں اتحاد کے وعدے کو پورا نہیں کر سکا۔ بھارت نے طویل عرصے میں کشمیر میں لاکھوں ڈالرامدادی ہے اور اس سے زیادہ رقم خرچ کی ہے مگر وہ یہ سمجھنے سے قاصر ہے کہ امن کا مطلب محض عدم جنگ نہیں ہے بلکہ معاملہ سیاسی تصفیے کا ہے۔ ۵ لاکھ بھارتی افواج کی واپسی جو اس وقت کشمیر پر قابض ہے، اور سب سے زیادہ اہم انسانی حقوق کی تنظیموں کا کہنا کہ فوج کے ہاتھوں وسیع پیمانے پر کشمیری شہریوں کے حقوق کی خلاف ورزی ہے۔

کشمیر پا کر رہا ہے!

بھارتی حکومت نے ان مشکل مسائل کو حل نہیں کیا ہے جو کشمیریوں کو اشتغال دلاتے ہیں۔ وہ بے چین ہیں۔ اسی لیے کشمیر کے ناپایدار امن کوتلوں کے لیے انھیں صرف ایک غلطی کی ضرورت تھی۔ اس نے ایک نہیں بلکہ دونہایت خطرناک احتجاجی تحریکیں برپا کر دیں۔ ایک ہندو قوم پرستوں کی اور دوسری کشمیری انہا پسندوں کی جنہوں نے ایندھن فراہم کیا۔

معلوم ہوتا ہے کہ اب بھارت نے اس بات کو تسلیم کر لیا ہے کہ علیحدگی پسند کشمیری ہیں نہ کہ پاکستان سے بھیجے ہوئے کچھ لوگ۔ [ثانم، ۱۵ اکتوبر ۲۰۰۸ء]

اس سلسلے کا سب سے اہم اور تہلکہ خیز مضمون مشہور ناول نگار اور سیاسی کارکن ارون دھنی رائے کا ہے جو پہلے مجلہ آؤٹ لُک میں شائع ہوا۔ پھر اس کا کچھ مختصر متن انگلستان کے روزنامہ دی گارڈین نے شائع کیا اور اس کے بعد دنیا کے تمام ہی اہم اخبارات نے اس کے اقتباسات شائع کیے۔ پورا مضمون پڑھنے کے لائق ہے لیکن ہم صرف اس کے چند حصے ناظرین کی نذر کر رہے ہیں:

گذشتہ ۲۰ دنوں سے، یعنی جون کے بعد سے کشمیر کے عوام آزاد ہیں، حقیقی مفہوم میں آزاد۔ انہوں نے اپنی زندگیوں سے ۵ لاکھ فوجیوں کی بندوقوں کے سایے کی وحشت دنیا کے سب سے زیادہ گھنے فوجی علاقوں میں اتار پھینکی۔

۱۸ سال تک فوجی قبضہ رکھنے کے بعد بھارتی حکومت کا ڈراڈنا خواب بدترین خدشات تھے ثابت ہوا۔ یہ اعلان کرنے کے بعد کہ اس نے جنگجو تحریک کو کچل دیا ہے، اب اس کا سامنا ایک غیر متشدد و سعیع عوامی احتجاج سے ہے لیکن وہ نہیں جانتا کہ اس سے کس طرح نمنا جائے۔ اس احتجاج کو قوت عوام کی کئی برسوں کی ظلم و جبر کی یادوں

نے دی ہے، جس میں لاکھوں آدمی مارے گئے ہیں، ہزاروں لاپتا ہو گئے ہیں، لاکھوں کو ٹارچ کیا گیا ہے، زخمی کیا گیا ہے اور تزلیل کی گئی ہے۔ اس طرح کا غصہ جب ایک دفعہ باہر نکل آئے تو اس کو آسانی سے دوبارہ بوتل میں بند کر کے وہاں نہیں بھیجا جا سکتا جہاں سے وہ نکلا تھا۔

تقدیر کے ایک اچانک موڑ اور ۱۱۰۰ یکڑ سرکاری زمین امر ناتھ منتقل کرنے کا غلط اقدام ایسا ثابت ہوا جیسے پڑوں کی ٹینکی پر دیا سلامی چینک دی گئی ہو۔ ماضی میں بھی احتجاجی مظاہرے ہوتے رہے ہیں لیکن حال میں طویل مدت تک اتنے بڑے پیانے پر احتجاج کی کوئی مثال نہیں ملتی۔ کشمیر کی بڑی سیاسی پارٹیاں نیشنل کانفرنس اور عوامی جمہوری پارٹی نئی دہلی کے فی وی استوڈیوز میں تابع داری کے ساتھ حاضر رہتی ہیں لیکن کشمیر کی سڑکوں پر سامنے آنے کا حوصلہ نہیں رکھتیں۔ مسلح جنگجو ظلم و جبر کے بدترین سایوں میں آزادی کی مشعل اٹھائے نظر آتے تھے۔ اگر وہ کہیں ہیں تو پچھلی نشست پر آرام سے بیٹھے ہیں اور عوام کو تبدیلی کے لیے لڑنے دے رہے ہیں۔

علیحدگی پسند قائدین جو مظاہروں میں آتے ہیں، تقریبیں کرتے ہیں، وہ اب قائدین نہیں بلکہ پیروکار ہیں۔ ان کی راہنمائی ایک بخبرے میں بند غصے سے بھرے ہوئے لوگوں کے سامنے آنے والی غیر معمولی توانائی سے ہو رہی ہے جو کشمیر کی سڑکوں سے بھڑک اٹھی ہے۔ دن پر دن گزرتے گئے اور ہزاروں لاکھوں افراد ان جگہوں کے گرد اکٹھے ہوتے گئے جن کے ساتھ ان کی تلخیا دیں وابستہ ہیں۔ وہ مورچوں کو گرا دیتے ہیں، تاروں کی چار دیواری کو توڑ دیتے ہیں اور فوجیوں کی مشین گنوں کی آنکھوں میں آنکھیں ڈال کر کہتے ہیں: ہم کیا چاہتے ہیں؟ آزادی! اور ساتھ ہی اتنی

کشمیر پا کر رہا ہے!

ہی تعداد میں اتنے ہی لوگ نظر ہ لگاتے ہیں: جیوے جیوے پاکستان! یہ آوازیں پوری وادی میں گونج رہی ہیں جیسے کہ ایک ٹین کی چھت پر مسلسل بارش کی آواز ہو یا جیسے کہ ایک طوفان کے دوران بجلی کی کڑک۔

۱۵ اگست کو بھارت کے یوم آزادی کے موقع پر سری نگر کے اعصابی مرکزلال چوک پر ان ہزاروں لوگوں کا قبضہ تھا جو اپنے ہاتھوں میں پاکستانی جھنڈے لہرا کر ایک دوسرے کو یوم آزادی [باسی] کی مبارک باد دے رہے تھے۔

ہر طرف پاکستانی جھنڈے تھے۔ ہر طرف نظرے تھے: پاکستان کا مطلب کیا لا الہ الا اللہ! میری طرح کے کسی فرد کے لیے جو مسلمان نہیں ہے اس آزادی کی تعبیر سمجھنا ناممکن نہیں ہے تو مشکل ضرور ہے۔ میں نے ایک نوجوان خاتون سے کہا کہ کشمیر کی اس طرح آزادی سے ایک عورت کے لیے آزادی میں کمی نہیں ہو جائے گی۔ اس نے کندھے اپنکائے اور جواب دیا: ہمیں اس وقت کس قسم کی آزادی حاصل ہے؟ بھارتی فوجیوں سے اپنی عصمت دری کرانے کی۔ اس کے جواب نے مجھے خاموش کر دیا۔ سبز جھنڈوں کے سمندر میں میرے لیے کسی طرح بھی ممکن نہ تھا کہ اپنے آس پاس ہونے والی بغاوت کے گھرے جذبات دیکھ کر ان پر دہشت گرد جہاد کا ٹھپہ لگا دیا جائے۔ یہ کشمیریوں کے لیے ایک کتحار سس تھا، جذبات کے اظہار کا ایک موقع۔ ایک طویل پیچیدہ جدوجہد کا ایک تاریخی لمحہ، تمام خامیوں، مظالم اور الجھاؤ کے ساتھ جو آزادی کی تحریکوں میں ہوتے ہیں۔

آج کے جیسے نازک لمحوں میں چند چیزیں خوابوں سے زیادہ اہم ہیں۔ یوٹوپیا کی طرف سست پیش قدمی اور انصاف کا ایک خام اتصور وہ نتائج لائے گا جن کے بارے

میں سوچانہیں جا سکتا۔ تقسیم کے ہیولے نے سر باہر نکال لیا ہے۔ ہندو تائیت و رک پر یہ خبر گرم ہے کہ وادی میں ہندوؤں پر حملے کیے جا رہے ہیں اور انہیں بھگایا جا رہا ہے۔ جموں سے آنے والی فون کا لیں بتاتی ہیں کہ دو ہندو اکثریتی اقلاء سے مسلمان بھاگنے کی تیاری کر رہے ہیں۔ تقسیم پاک و ہند کے وقت ہونے والے خونی غسل کی یادیں، جس میں لاکھ جانیں کام آئیں، واپس آ رہی ہیں۔ بہر حال مستقبل میں جو کچھ ڈراوے ہیں، ان میں سے کوئی بھی اس کا جواز نہیں بن سکتا کہ قوم اور عوام پر فوجی آپریشن کو جاری رکھا جاسکے۔ پرانا نوا آبادیاتی موقف کہ مقامی لوگ آزادی کے لائق نہیں، کسی نوا آبادیاتی منصوبے کے لیے اب قابل استدلال نہیں ہے۔

یہ ہے ہوا کارخ۔ ایک طرف تحریک آزادی اپنے نئے شباب پر، اور دوسری طرف بھارت میں پہلی بار کشمیر کے مسئلے پر روایتی ہٹ دھرمی کے مقابلے میں جمہوری اصولوں اور انصاف اور حقوق شناسی کی بنیاد پر نئے غور فکر کی ہلکی سی کرن کا ظہور۔ یہ ایک تاریخی لمحہ ہے جس کو کشمیر کے مسلمانوں نے تو مضبوطی سے تھام لیا ہے مگر پاکستان کی حکومت اور پاکستانی قوم کا کیا فیصلہ ہے۔ مستقبل کا اس پر بڑا انحصار ہے۔

اہل پاکستان کا فرض

پاکستان مسئلہ کشمیر کے مسئلے میں محض ایک تماشائی نہیں، صرف مظلوم کشمیر یوں کا وکیل ہی نہیں، گووکالت کی ذمہ داریاں اس نے ماضی میں بڑی خوش اسلوبی سے انجام دی ہیں۔ پاکستان اس قضیے میں ایک فریق کی حیثیت رکھتا ہے۔ ایک مرکزی کردار۔ یہی وجہ ہے کہ قائدِ اعظم نے کشمیر کو پاکستان کی شہرگ کہا تھا اور کشمیر کے مسلمان ساری مشکلات اور

پاکستان کی حکومتوں سے مایوسیوں کے باوجود پاکستان ہی میں اپنا مستقبل دیکھتے ہیں۔

کشمیر اور بھارت کے اس بدلتے ہوئے منظر نامے میں یہ بات بھی سامنے رونی چاہیے کہ اس وقت پاکستان میں جنگل پرویز مشرف کی حکومت کا خاتمہ ہو چکا ہے اور وہ دور رخصت ہو چکا ہے جس میں پرویز مشرف نے یک طرفہ طور پر پاکستان کی قوی اور متفق علیہ کشمیر پالیسی کو یکسر تبدیل کر دیا تھا اور امریکا اور بھارت سے دوستی کے خمار میں اپنا سب کچھ لٹادینے کی ہمایہ سے بڑی خطہ کا ارتکاب کیا تھا۔ ۱۸ افروزی کے انتخابات میں عوام نے مشرف کی کشمیر پالیسی کو بھی رد کر دیا تھا اور ان نئے حالات میں اس بات کی ضرورت ہے کہ پاکستانی حکومت اور قوم یک زبان ہو کر تحریک آزادی سے مکمل ہم آہنگی کا اظہار کریں۔ اس تحریک کی اخلاقی ہی نہیں بھر پور سیاسی، سفارتی، مالی اور دوسرے ذریعے سے مدد کریں اور جس طرح کشمیری عوام نے اپنے خون اور پسینے سے اس تحریک کو بام عروج تک پہنچایا ہے اسی طرح پاکستان اس میں بھر پور شرکت کر کے، عالمی رائے عامہ کو موثر انداز میں متحرک کر کے بھارت پر سفارتی، سیاسی اور معاشی دباؤ ڈالے تاکہ یہ مسئلہ اقوامِ متحده کی قراردادوں کے مطابق جموں و کشمیر کے عوام کی مرضی کے مطابق حل ہو سکے۔

ہمیں خوشی ہے کہ قومی اسمبلی نے ایک متفقہ قرارداد کے ذریعے جموں و کشمیر کے مسلمانوں کے حق خود ارادیت اور اقوامِ متحده کی قراردادوں اور عوام کی مرضی کے مطابق مستقبل کے فیصلے کے حق کی تائید کی ہے اور ان کی جدوجہد سے یک جہتی کا مظاہرہ کیا ہے۔ آزاد کشمیر کے عوام نے چکوٹھی جا کر مظفر آباد آنے والے مقبوضہ کشمیر کے مسلمانوں کے استقبال کا اہتمام کر کے اس جدوجہد میں اپنی شرکت کا اظہار کیا ہے۔ یہ وقت پاکستان کی حکومت، پارلیمنٹ، تمام سیاسی جماعتوں اور پوری قوم کے لیے فیصلے کا وقت ہے۔ یہ ایک

کشمیر پا کر رہا ہے!

تاریخی لمحہ ہے جسے ہرگز ضائع نہیں ہونا چاہیے۔ پرویز مشرف کی پالیسیوں کو قوم اور تاریخ دنوں نے رد کر دیا ہے اور سب سے زیادہ خود بھارت کی قیادت نے اپنے دوغلے پن اور حقیقی عزم کو ایک بار پھر واضح کر دیا ہے۔ آج جموں و کشمیر کے مسلمان ایک بار پھر ایک فیصلہ کن جدوجہد میں سر پر کفن پاندھ کر کوڈ پڑے ہیں۔ اب پاکستان کا فرض ہے کہ اس تحریک سے مکمل ایک جہتی کا اظہار کرے اور اس کی ہر ممکن طریقے سے مدد کرے۔ سفارتی، سیاسی اور مادی ۱۹۹۰ء میں جو تاریخی موقع حاصل ہوا تھا اور جو ہماری گرفت سے نکل گیا تھا، تاریخ نے ایک بار وہ موقع مسلمانان جموں و کشمیر اور پاکستانی قوم کو دیا ہے۔ پاکستان کے پاس صرف ایک آپشن ہے اور وہ اس تحریک کی مکمل تائید اور اسے فیصلہ کن مقام تک پہنچانے میں بھر پور کردار کی ادا گی۔ کشمیر ایک بار پھر پاکستانی قوم، امت مسلمہ اور انسانی ضمیر کو پا کر رہا ہے۔ کیا ہم اپنا فرض ادا کرنے کے لیے تیار ہیں؟

[ماہنامہ ترجمان القرآن، اکتوبر ۲۰۰۸ء]